

लातूर समाचार

(सांज दैनिक)

प्रकाशन: धाराशिव (उस्मानाबाद आवृत्ती)

पोष्ट परवाना L2/RNP/OMD- 52/24-26

dainiklatursamachar@gmail.com

संस्थापक : स्व. शंकर माधव जडे (स्वातंत्र्य सैनिक)

फ़ाईम न्युज

धाराशिव पोलीसांची अवैध

मद्य विरोधी कारवाई.

भुम (प्रतिनिधी)- पोलीस ठाणेअंतर्गत शांताबाई रा.शिवशंकरनगर भुम ता. भुम जि. धाराशिव हे दि.२१.११.२०२५ रोजी आपल्या राहत्या घराचे पत्र्याचे शेडमध्ये शिवशंकरनगर भुम येथे अंदाजे २,००० किंमतीची २००लिटर गावठी दारु निर्मीतीचे गुळमिश्रीत रासायनिक द्रव अवैध विक्रीच्या उद्देशाने जवळ बाळगलेले जप्त करण्यात आले. यावरून पोलीसांनी अवैध मद्य जप्त करून नमूद व्यक्तीविरुध्द महाराष्ट्र मद्य मनाई कायदा कलम-६५(ई) अन्वये भुम पो ठाणे येथे गुन्हा नोंदविला आहे.

उमरगा पोलीस ठाणे अंतर्गत शरद रा.त्रिकोळी ता. उमरगा जि. धाराशिव हे दि.२१.११.२०२५ रोजी त्रिकोळी गावात जाणारे रोडचे कडेला अंदाजे २,८०० किंमतीची २८लिटर गावठी दारु अवैध विक्रीच्या उद्देशाने जवळ बाळगलेली जप्त करण्यात आली. यावरून पोलीसांनी अवैध मद्य जप्त करून नमूद व्यक्तीविरुध्द महाराष्ट्र मद्य मनाई कायदा कलम-६५(ई) अन्वये उमरगा पो ठाणे येथे गुन्हा नोंदविला आहे.

परंडा पोलीस ठाणे अंतर्गत उत्तम रा.आवारपिंपरी ता. परंडा जि. धाराशिव हे दि.२१.११.२०२५ रोजी आवार पिंपरी येथे अंदाजे २,५०० किंमतीची १० लिटर गावठी दारु व देशी विदेशी दारूच्या १५ सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. यावरून पोलीसांनी अवैध मद्य जप्त करून नमूद व्यक्तीविरुध्द महाराष्ट्र मद्य मनाई कायदा कलम-६५(ई) अन्वये परंडा पो ठाणे येथे गुन्हा नोंदविला आहे.

कळंब पोलीस ठाणे अंतर्गत अनिल रा.मोहा ता. कळंब जि. धाराशिव ह.मु. मार्केट यार्ड कळंब ता. कळंब जि. धाराशिव हे दि.२१.११.२०२५ रोजी कळंब येरमाळा रोडलगत जम्बो वडापाव सेंटर चे बाजूस रोडलगत कळंब येथे अंदाजे ३,५०० किंमतीची ३५ लिटर गावठी दारु अवैध विक्रीच्या उद्देशाने जवळ बाळगलेली जप्त करण्यात आली. यावरून पोलीसांनी अवैध मद्य जप्त करून नमूद व्यक्तीविरुध्द महाराष्ट्र मद्य मनाई कायदा कलम-६५(ई) अन्वये कळंब पो ठाणे येथे गुन्हा नोंदविला आहे.

सोलार पाणबुडीची चोरी

तुळजापूर (प्रतिनिधी)- पोलीस ठाणे (प्रतिनिधी)- दि.१६.११.२०२५ रोजी पुण्यश्लोक अहिल्यादेवी मंदी व शेळी विकास प्रक्षेत्र मधील शेतातील विहीरीवर तिथं बु येथून अज्ञात व्यक्तीने विहीरीतील सोलार पाणबुडी मोटार ७.५ एच पी एकुण २५,००० किंमतीची चोरून नेली. अशा मजकुराच्या फिर्यादी माया बाबुराव साळवे, नोकरी पशुधन विकास अधिकारी पुण्य श्लोक अहिल्यादेवी मंदी व शेळी विकास प्रक्षेत्र तिर्थ(बु) ता. तुळजापूर यांनी दिलेल्या प्रथम खबऱवरून तुळजापूर पो ठाणे येथे गुन्हा नोंदविला आहे.

खेळातून घडते भविष्य : जिल्ह्यात ‘टॉय बँक’ उपक्रमाला नवी गती मुख्यमंत्र्यांचे प्रोत्साहनमुळे जिल्ह्यात ‘टॉय बँक’ उपक्रमाला वेग



धाराशिव (जिमाका)- कमी उत्पन्न गटातील मुलांच्या सर्वांगीण विकासासाठी तसेच राष्ट्रीय शैक्षणिक धोरण-२०२० नुसार मूल्याधारित शिक्षण आणि निर्धारित शैक्षणिक उद्दिष्टांची पूर्तता करण्यासाठी,मुख्यमंत्री देवेंद्र फडणवीस यांच्या प्रोत्साहनातून धाराशिव जिल्ह्यात ‘टॉय बँक’ या उपक्रमाला नवी गती देण्यात येत आहे.खेळाद्वारे शिकविण्याच्या पद्धतीतून मुलांमध्ये संवादकौशल्य, नेतृत्वगुण, सर्जनशीलता, समस्या निराकरण, तणाव व्यवस्थापन, सकारात्मक विचारसरणी, सहानुभूती, जबाबदारी आणि सामाजिक जाणीव यांसारखे जीवनमूल्य गुण रुजविण्याचा प्रयत्न केले जात आहे.

राष्ट्रीय शैक्षणिक धोरण-२०२० मध्ये

३ ते १४ वयोगटातील मुलांसाठी खेळ-आधारित शिक्षणाला विशेष प्राधान्य दिले असून,हे धोरण कृतीत आणण्यासाठी ‘टॉय बँक’ उपक्रम अत्यंत उपयुक्त ठरत आहे.मोठ्या मुलांसाठीही जीवनकौशल्ये आणि मूल्याधारित शिक्षणाची जोड या उपक्रमातून दिली जात आहे.

आकांक्षित जिल्हा म्हणून धाराशिवमध्ये हा उपक्रम प्रभावीपणे राबवण्यासाठी ओपन ट्री फाउंडेशनला सर्वतोपरी सहकार्य करण्याचे निर्देश मुख्यमंत्री फडणवीस यांनी जिल्हा प्रशासनाला दिले आहेत.

सध्या हा उपक्रम उमरगा तालुक्यातील १९ शाळांमध्ये राबविला जात असून १ हजार ८६६ विद्यार्थी याचा लाभ घेत आहेत.बलसुर केंद्रशाळेअंतर्गत बलसुर, लभानतांडा (बलसुर),काळनिंबाळा (पूर्व व पश्चिम),ज

केकुरवाडी,जेकेकुर,कलदेवनिंबळा,जगदंबा नगर (कडदोरा), कृष्णनगर,येळी,समुद्राळ, रामकृ णनगर,व्हं ताड,क ड दो रा, मल्लिकार्जुननगर,नवटाकवाडी, संभाजीनगर तसेच दाळिंब केंद्रशाळेअंतर्गत दाळिंब आणि महालिंगवाडी या शाळांचा समावेश आहे.

या शाळांना सहा प्रकारची खेळणी उपलब्ध करून देण्यात येणार असून एका शाळेला तब्बल ३० ते ३५ प्रकारची खेळणी दिली जाणार आहे.उपक्रमाची व्याप्ती वाढवून आणखी शाळांना या प्रकल्पात सहभागी करण्यासाठी प्रयत्न सुरू आहेत.

टॉय बँकच्या खेळातून मुलांचे भविष्य उज्ज्वल होत असून ढूलरपज्ञ ही २००४ साली स्थापन झालेली, मुलांच्या

सर्वांगीण विकासासाठी कार्यरत स्वयंसेवी संस्था आहे. खेळाद्वारे विकास हे ध्येय घेऊन संस्था आर्थिकदृष्ट्या दुर्बळ व जोखमीतील मुलांना सुरक्षित, सर्जनशील आणि प्रेरणादायी खेळाची संधी उपलब्ध करून देते.द ओपन ट्री फाउंडेशनअंतर्गत चालणारा हा उपक्रम मुलांच्या खेळाच्या हक्काला बळ देत आहे.

संस्थेतर्फे ३ ते १४ वयोगटातील मुलांसाठी झश्रूरडशरीप उपक्रमांतर्गत विविध विचार-विकास साधने,खेळ साहित्य, पद्धतशीर गटशिक्षण सत्रे आयोजित केली जाऊन शिक्षकांना खेळाद्वारे शिक्षण या पद्धतीचे प्रशिक्षण देऊन त्यांना ‘प्ले फॅसिलिटेटर’ म्हणून तयार केले जात आहे.नव्या तसेच दुस्त केलेल्या खेळण्यांचे संकलन करून ती

शाळांमध्ये,अंगणवाड्यांमध्ये स्थापन केलेल्या खेळणी लायब्ररीमार्फत मुलांना उपलब्ध करून दिली जात आहे.विशेष गरज असलेल्या मुलांसाठीही त्यानुसार खेळणी पुरवली जात आहे.

या उपक्रमातील खेळातून मुलांमध्ये कुतूहल,प्रामाणिकपणा आणि एकाग्रता वाढ होण्यास मदत होत आहे.अनेक मुलांमध्ये कुतूहल, प्रामाणिकपणा,स्वयंनियंत्रण, सहकार्यभाव आणि एकाग्रता वाढल्याचे निष्कर्ष त्यांच्या अभ्यासातून समोर आले आहेत. खेळाच्या माध्यमातून वंचित बालकांना आत्मविश्वास, जीवनकौशल्ये आणि सकारात्मक समाजदृष्टी मिळवून देत ढूलरपज्ञ हा उपक्रम समाजात दीर्घकालीन परिवर्तन घडविण्यासाठी महत्त्वाची भूमिका बजावत आहे.

जिल्हा युवा महोत्सव उत्साहात पार; कौशल्य, कला आणि नवोपक्रमाला मिळाला मंच



धाराशिव (जिमाका)- क्रीडा व युवक सेवा संचालनालय महाराष्ट्र राज्य,पुणे अंतर्गत जिल्हा क्रीडा परिषद व जिल्हा क्रीडा अधिकारी कार्यालय धाराशिव यांच्या संयुक्त विद्यमाने आयोजित सन २०२५-२६ चा जिल्हा युवा महोत्सव पुष्पक मंगल कार्यालय,धाराशिव येथे उत्साहपूर्ण वातावरणात संपन्न झाला.

या युवा महोत्सवात सांस्कृतिक विभागांतर्गत समूह लोकगीत,समूह लोकनृत्य,चित्रकला,कथा लेखन, कविता लेखन,वक्तृत्व तसेच नवोपक्रम (विज्ञान प्रदर्शन) अशा विविध कलेतील स्पर्धांचे आयोजन करण्यात आले होते.

स्पर्धा यशस्वी करण्यासाठी परीक्षक म्हणून प्रा.मिलींद माने, प्रा. डॉ. उमेश सलगर, डॉ. उषा कांबळे, श्री. सतिश ओव्हाळ,श्री.शशिकांत माने,डॉ. विनोदकुमार वायचळ, प्रा. डॉ. वैभव आगळे, प्रा. सुर्यकांत कापसे,श्री. भोसले, श्री. गांगुडे, डॉ. होळंबे, डॉ. ननवरे,श्री. डी. जी. वाघमारे, श्री. समीर माने, श्री. डी. सी. पौळ, श्री. व्ही.पी. नागापूरे व श्री. एम. ए. चौधरी यांनी जबाबदारी पार पाडली.

स्पर्धांचे अंतिम निकाल पुढीलप्रमाणे :

वक्तृत्व स्पर्धा : प्रथम - जान्हवी केव्हीजी (टाटा सामाजिक विज्ञान संस्था, तुळजापूर).द्वितीय - आज्ञाशा पंडा.तृतीय - समीर मजनू शेख (तेरणा अभियांत्रिकी महाविद्यालय, धाराशिव)

कथा लेखन : प्रथम - कोळगे स्वरुपा अशोक (तेरणा अभियंत्रिकी महाविद्यालय).द्वितीय - उंबरे किरण सूर्यकांत (श्रीपतराव भोसले मावउमावि,धाराशिव).तृतीय - आदमिले वैष्णवी धर्मराज (व्यंकटेश महाजन वरिष्ठ महाविद्यालय).

कविता लेखन : प्रथम - सूर्यवंशी वैभव तानाजी (व्यंकटेश महाजन वरिष्ठ महाविद्यालय),द्वितीय - पडवळ वैष्णवी अमरसिंह (श्रीपतराव भोसले मावउमावि).तृतीय - वाघमारे वैष्णवी युवराज (छ.संभाजीराजे कनिष्ठ महाविद्यालय,बेंबळी).

चित्रकला : प्रथम - गुरु रवि देशमुख (शरद पवार हायस्कूल,धाराशिव). द्वितीय - जगदीश बसवराज सुतार (तेरणा अभियंत्रिकी महाविद्यालय). तृतीय - गौरी हनुमंत सुतार (तेरणा अभियांत्रिकी महाविद्यालय).

समूह स्पर्धांचे निकाल पुढीलप्रमाणे आहे.समूह लोकनृत्य : प्रथम - के. टी.पाटील कॉलेज ऑफ फॉर्मसी, धाराशिव,द्वितीय - श्री तुळजाभवानी सैनिकी मावउमावि,तुळजापूर.

समूह लोकगीत : प्रथम - व्यंकटेश महाजन वरिष्ठ महाविद्यालय, धाराशिव. द्वितीय - के.टी.पाटील कॉलेज ऑफ फॉर्मसी,तृतीय - व्होकेशनल महाविद्यालय,धाराशिव.

नवोपक्रम (विज्ञान प्रदर्शन)

प्रथम - श्री तुळजाभवानी अभियांत्रिकी महाविद्यालय, तुळजापूर.द्वितीय - शासकीय तंत्रनिकेत महाविद्यालय,धाराशिव, तृतीय - तेरणा अभियांत्रिकी महाविद्यालय,धाराशिव,तृतीय - शासकीय औद्योगिक प्रशिक्षण संस्था, धाराशिव.

या स्पर्धांमध्ये जिल्ह्यातील विविध महाविद्यालये,शाळा व युवकांनी मोठ्या उत्साहाने सहभाग नोंदवला. युवा कलागुणांना व्यासपीठ देणारा आणि सर्जनशीलतेला चालना देणारा हा महोत्सव अतिशय यशस्वीपणे पार पडला.

कूझर- ट्रॅक्टरच्या अपघातात ५ भाविक ठार



धाराशिव (रामेश्वर डोंगरे)- शनिवारी सकाळी झालेल्या एका भीषण अपघातात नळदुर्ग येथे देवदर्शनाला जाणाऱ्या ५ भाविकांचा बळी गेला. टायर फुटल्यामुळे भरधाव वेगातील जीप एका ट्रॅक्टरला धडकल्यामुळे ही दुर्घटना घडली. या घटनेत इतर ८ जण गंभीर जखमी झालेत. त्यापैकी काहींची प्रकृती चिंताजनक असल्यामुळे मृतांचा आकडा वाढण्याची भीती व्यक्त केली जात आहे.

यासंबंधीच्या माहितीनुसार, धाराशिव जिल्ह्यातील सोलापूर - हैदराबाद महामार्गावरून शनिवारी सकाळी एक कूझर जीप भरधाव वेगात जात होती. या गाडीतील प्रवाशी सोलापूरून नळदुर्ग येथे देवदर्शनासाठी जात होते. ही कूझर धाराशिवच्या अणदूर परिसरात आली असताना अचानक तिचे टायर फुटले. यामुळे चालकाचे वाहनावरील नियंत्रण सुटून कूझर रस्त्यात उभ्या असणाऱ्या एका ट्रॅक्टरला धडकली.

त्यानंतर ती रस्त्यावरच उलटली. या घटनेत ५ जणांचा जागीच मृत्यू झाला. मृतांत ३ महिलांचा समावेश आहे. कूझरमधील इतर ८ जणही या अपघातात गंभीर जखमी झालेत. त्यांना उपचारासाठी सोलापूर स्थित शासकीय रुग्णालयात हलवण्यात आले आहे.

भाविक नळदुर्गला दर्शनासाठी जात होते

कूझरने ट्रॅक्टरला धडक दिल्यानंतर जोराचा आवाज झाला. हा आवाज ऐकून परिसरातील नागरिकांनी तातडीने घटनास्थळाच्या दिशेने धाव घेतली. त्यांनी कूझर सळ करून त्यातून मृतदेह व जखमींना बाहेर काढले. सर्व मृत व जखमी दक्षिण उळे, सोलापूर येथील रहिवासी असल्याची माहिती आहे. हे सर्वजण कूझरमध्ये दाटीवाटीने बसून नळदुर्गला देवदर्शनासाठी जात होते. पण रस्त्यातच त्यांच्यावर काळाने घाला घातला. ही धडक एवढी भीषण होती की, कूझरचा अक्षरशः चक्काचूर झाला आहे.

उमरगा येथील आरटीओचे शिबीर आता २५ नोव्हेंबर रोजी

धाराशिव (जिमाका) नागरिकांच्या सोयीसाठी दरमहा आयोजित करण्यात येणारे तालुकास्तरीय शिबीर कार्यालय उपप्रादेशिक परिवहन कार्यालय, धाराशिव यांचेकडून घेण्यात येते.नोव्हेंबर २०२५ या महिन्यात उमरगा येथे २८ नोव्हेंबर रोजी होणारे शिबीर

कार्यालय प्रशासकीय कारणास्तव बदलण्यात आले असून आता ते २५ नोव्हेंबर रोजी, पूर्वनियोजित ठिकाणीच तालुका उमरगा येथे आयोजित केले जाईल, असे सहायक प्रादेशिक परिवहन अधिकारी,धाराशिव यांनी कळविले आहे.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

भाजपाचे लक्ष तामिळनाडू व प.बंगाल

भारतीय जनता पार्टीला बिहारमध्ये भरघोष यश मिळाल्यानंतर आत्मविश्वासात वाढ होणे सहाजिकच आहे. देशात एकामागून एक प्रदेश भाजपामय करण्यात यश मिळत आहे. यासर्वामागे पंतप्रधान नरेंद्र मोदी यांची अदृश्य ताकद आहे. जनतेला विश्वासवृढ देणारा नेता हवा होता. मजबुत व्यक्ती पंतप्रधान यांना समजल्याने बिहारमध्ये अभुतपुर्ण यश मिळविता आहे. दक्षिणेकडे यश मिळेल असे वाटत नव्हते. दक्षिणेत एक तर डावे नसता काँग्रेसशिवाय दुसरा पर्याय नव्हता. आता भाजपाच्या रूपात पर्याय जनतेला मिळाला आहे. जनता भाजपाला एवढ्या मोठ्या प्रमाणात स्विकारेल असे वाटत नव्हते. कारण जनतेला विश्वाहक चेहरा आवश्यक होता. बिहारला मागासलेला प्रांत समजला जात होता तो चुकीचा ठरला आहे. बिहारचे अनेक वरिष्ठ पदावर अधिकारी आहेत. त्याच प्रमाणे देशात महत्वाच्या मोठ्या शहरात बिहारी माणसाला मागणी आहे. बिहारी माणूस हा मजबुत असा समजला जातो. प्रत्येक शहरात चांगली कामे करणारा व आवघड, मेहनती कामे करणारा बिहारी माणूस आहे. बहुसंख्येने मुंबईत अधिक संख्येने बिहारी माणूस कार्यरत आहे. उत्तरप्रदेशानंतर बिहारीसंख्या मोठ्या शहरात अधिक आहे. त्यामुळे बिहारमध्ये अनेक वर्ष लालूप्रसाद यादव यांच्याकडे सत्ता होती. त्यांनी प्रामाणिकपने मागासलेला हा कलक धुऊन टाकण्यात असमर्थता दर्शविली. त्याचा परिणाम निवडणुक निकालावर दिसून आला. निवडणुकीत लालूचे चिरंजीवांना मोठा फटका बसला. गतवेळी सत्तेजवळ असणाऱ्या जागा यावेळी मिळतील व नितीशकुमार यांना डावलतील असे वाटत होते. नितीशकुमार यांना देखिल जनतेनी परत स्विकारले. भाजपाला मोठ्या प्रमाणात यश मिळेल असे वाटत नव्हते तरी त्यांनी आश्वासकपना दाखविला. महिलांची साथ मिळली. तसे आश्वासन तेजस्वी यादवांनी देखिल दिले होते. जनतेचा विश्वास बसण्यापुर्वी अनेक महिलांच्या खात्यावर रक्कम केली त्यामुळे मोठा विश्वास बसला. मुस्लीम महीलांनी देखिल भाजपाला यावेळी स्विकारल्याचे सांगण्यात येते. मध्यप्रदेश नंतर महाराष्ट्रात भाजपा यशस्वी झाले. आता बिहारात ते पुर्ण बहुमताने सत्तेत आला. त्यामुळे आता तामिळनाडू व प. बंगालमध्ये सत्ता मिळविण्याचा मोठा प्रयत्न होणार आहे. येथे डाव्यांची सत्ता आहे. काँग्रेसचे येथे काहीच वर्चस्व दिसून येत नाही. ममता बॅनर्जी यांना यावेळी धक्का देण्याचे काम भाजपाकडून होण्याची शक्यता नाकारता येत नाही. एक तर तामिळनाडूमध्ये सर्वसाधारण समाज आहे. प बंगाल मध्ये घुसखोरी अधिक झाली आहे. ते स्थानिक असल्याचा दावा करीत आहेत. घुसखोरांना जर रोखले तर ममता बॅनर्जी यांना रोखले जाऊ शकते. बिहारमध्ये जसे काम भाजपाने केले. ती व्युहरचना केली ती यशस्वी होता येते, त्यामुळे भाजपाला अधिक कष्ट घेऊन पश्चिमेकडे सत्ता मिळवायाची आहे. कर्नाटकात भाजपाने मोठा प्रयत्न केला तरी यश मिळू शकले नाही. यावेळी मात्र भाजपा वेगळीच व्युहरचना करून सत्ता ताब्यात घेण्याचा यशस्वी प्रयत्न करणार आहे. भाजपाला जी चाल खेळता आली व सत्तेसाठी खेळलेली चाल ही तामिळनाडू व प. बंगालमध्ये खेळण्याची शक्यता आहे. या दोन प्रांतात काँग्रेसचे काही चालणार नाही. या दोन प्रांतात प्रादेशिक पक्षाची चलती आहे. दक्षिणेत तसे पाहिले तर प्रादेशिक पक्षाचे वर्चस्व कायम आहे. त्यामुळे काँग्रेसचा शिरकाव अशक्य आहे. येथे स्थानिक प्रादेशिक पक्ष व भाजपा अशी सरळ लढत होण्याची शक्यता आहे. भाजपाने आकरावर्षात ज्या प्रांतात भाजपाला यश मिळविता आले नाही त्याकडे विशेष लक्ष दिले. तसेच राजकारण खेळले गेले. उपराष्ट्रपती दक्षिणेकडील आहे. केंद्रात मंत्री काही मंत्री दक्षिणेकडील आहेत. त्यात कोणी गडबड केलीतर चौकशीचा ससेमिरा लागलेले असते! हे लक्षात घेता आता भाजपाला सहज पाच राज्यात एकानेतर एक यश मिळविले आहे. यात काँग्रेसला मोठा फटका सहन करावा लागला आहे. त्यामुळे स्थानिक प्रबल दावेदार असलेल्या पक्षतबरोबर भाजपा सोबत घेऊन निवडणुक लढविण्याची शक्यता आहे. भाजपाला या दोन प्रांतात यश मिळले तर आगामी काळात विरोधीपक्षम्हणून काँग्रेस राहाणार नाही. तसे पाहिले तर राहुल गांधी यांना यश मिळत नाही. बिहारमध्ये मोठी नामुषकी सहन करावी लागली आहे. एकतर दक्षिणेत हे स्थानिक प्रादेशिक पक्षाची चलती आहे. भाजपा किंवा काँग्रेसला दक्षिणेत युती-आघाडी करावीच लागेल मात्र दोघेजन स्वतंत्र लढले व जनता स्विकारेल असे होणार नाही. त्यामुळे काँग्रेस ममता बॅनर्जी सोबत आघाडी करू शकते. तामीळनाडूत तसे करू शकते. मात्र आघाडी होईल का नाही हा पुढचा प्रश्न निर्माण होतो. प. बंगालमध्ये भाजपला मोठा विरोध होत असला तरी भाजपा जनतेसोबत राहीला आहे. सुरक्षतेसाठी जनता भाजपाला स्विकारेल असे चित्र सध्याला दिसून येत आहे. भाजपासुद्धा विश्वासहता मोठ्या प्रमाणात निर्माण करीत आहे. तामिळनाडूत सत्ताध्याऱ्यास कंठाळलेली जनता बदल म्हणून भाजपाला स्विकारू शकेल असे चित्र आहे. विकासाचा मुद्दा व त्या राज्यातील प्रश्नाची सोडवणुक भाजपा करीत आला आहे. जनमत मिळविण्याचा जो प्रयत्न केला जात आहे याला यश मिळू शकते. मोदी जे करतील तेच घडते असा विश्वास जनतेत निर्माण झाला आहे. यालाच काहीजन हुकूमशाह म्हणतात. आपल्यादेशात आज पर्यंत मोकेळीकता काही प्रसंग होते ते व्यवस्थित हाताळले आहेत. स्वच्छंद राजकारणाबरोबर लोकशाही भोगली आहे. वास्तविक लोकशाहीत जनता लोकशाहीप्रमाणे वागते का? हा संशोधनाचा विषय होऊ शकतो. त्यामुळे जनतेला आता विश्वास भाजपाने दिला आहे. याला जनतेनी पाटीबा दर्शविला आहे. बिहारमध्ये भाजपाला अधिक जागा मिळविता आल्या, त्यानंतर नितीशकुमार यांना यश मिळविता आले. तरी नितीशकुमार यांनाच मुख्यमंत्रीपदी बसविले. ही एक भाजपाचा मोठापना नाही तर काँग्रेसला दाखविलेला आरसा आहे. यामुळे विश्वासात वाढ होते. दक्षिणेत विश्वास वाढावा व तामिळनाडू व प.बंगालमधील जनतेला पटावे असेच काम भाजपाकडून होताना दिसून येत आहे. त्यामुळे भाजपाचे यापुढील लक्ष्य हे प.बंगाल व तामीळनाडूत सत्ता मिळविणे हे एकमेव असणार आहे.

नवीन कामगार कायदे: स्वरूप, लाभ आणि अंमलबजावणीची कसोटी

भारतातील कामगार कायद्यांच्या इतिहासात २१ नोव्हेंबर २५ हा दिवस कामगारांसाठी महत्त्वाचा ठरला आहे. या दिवशी केंद्र सरकारने ऐतिहासिक निर्णय घेत चार कामगार संहिता तत्काळ प्रभावाने लागू केल्या. या चार संहितांनी मागील २९ जुन्या आणि अनेक दशकांपासून अस्तित्वात असलेल्या केंद्रीय कामगार कायद्यांची जागा घेतली आहे.

जुन्या कायद्यांची गुंतागुंत, त्यांची कालबाह्यता आणि आधुनिक अर्थव्यवस्थेशी जुळवून घेण्याची त्यांची अक्षमता ही २९ कायदे रद्द करण्यामागची मुख्य कारणे होती. आधुनिक अर्थव्यवस्थेला अनुरूप कायदेशीर चौकटआणि व्यवसाय सुलभीकरण तसेच जीवनमान सुलभीकरण ही उद्दिष्ट्ये साध्य करण्याचा सरकारचा दावा आहे. नवीन कायद्यांमुळे एका बाजूला कामगारांना व्यापक सामाजिक सुरक्षा मिळण्याची अपेक्षा आहे, तर दुसऱ्या बाजूला उद्योगांना अनुपालनाचा भार कमी होऊन उत्पादनक्षमतेत वाढ होण्याची आशा आहे असे कायदा निर्माणकर्त्यांचे म्हणणे आहे.

चार संहितांचा विस्तृत आशय

नवीन कामगार कायदे प्रामुख्याने चार संहितांमध्ये समाविष्ट आहेत, ज्यांचा मूळ उद्देश

जुन्या कायद्यांचे सुसूत्रीकरण करणे आहे.

१. वेज कोड २०१९

● *किमान वेतनाची राष्ट्रीय अंमलबजावणी*: देशभरातील सर्व कामगारांना किमान वेतनाची कायदेशीर हमी मिळाली आहे. केंद्र सरकारने निश्चित केलेल्या ३९,राष्ट्रीय किमान वेतन३९;; पेक्षा कोणताही पगार कमी असणार नाही.

● *नियुक्तीपत्र*: नोकरी सुरू करताना प्रत्येक कामगाराला नियुक्तीपत्र देणे अनिवार्य केले आहे, ज्यामुळे रोजगाराच्या अटींमध्ये पारदर्शकता येईल.

● *वेळेवर पगार*: नियोक्त्यांना कर्मचाऱ्यांचे वेतन वेळेवर देणे कायदेशीररित्या बंधनकारक आहे.

● *ओव्हरटाईम*: ओव्हरटाईम साठी दुप्पट वेतन देण्याची तरतूद आहे.

२. इंडस्ट्रियल रिलेशन्स कोड २०२०

● *उद्योग वाद निवारण*: औद्योगिक वाद जलद गतीने आणि पारदर्शकपणे सोडवण्यासाठी यंत्रणा सुधारण्यात आली आहे.

● *दोन सदस्यीय औद्योगिक न्यायाधिकरण*: वाद निवारणासाठी दोन सदस्यीय औद्योगिक

न्यायाधिकरण स्थापन केले जाईल, जिथे कर्मचारी थेट दाद मागू शकतील.

● *निरीक्षक-सह-सुलभकर्ता प्रणाली*: निरीक्षकांना दंडात्मक कारवाईऐवजी मार्गदर्शन आणि सहकार्य करण्यावर लक्ष केंद्रित करण्यास सांगितले आहे, ज्यामुळे गुन्हेगारीकरण कमी होईल.

● *निश्चित मुदतीच्या कर्मचाऱ्यांसाठी लाभ*: ठराविक कालावधीसाठी (निश्चित मुदत रोजगार) नेमलेल्या कर्मचाऱ्यांसाठी कायम कर्मचाऱ्यांप्रमाणे समान वेतन, रजा व वैद्यकीय सुविधा मिळणे बंधनकारक केले आहे.

३. सोशल सिक्युरिटी कोड २०२०

● *व्यापक सामाजिक सुरक्षा*: यात पीएफ (कर्मचारी भविष्य निर्वाह निधि), ईएसआयसी (कर्मचारी राज्य विमा महामंडळ), आरोग्य विमा, पेन्शन आणि ग्रॅज्युइटी यांसारख्या लाभांचा समावेश आहे.

● *गिग आणि प्लॅटफॉर्म वर्कर्स*: या कायद्यांचे सर्वात मोठे वैशिष्ट्य म्हणजे गिग आणि प्लॅटफॉर्म कामगारांना (उदा. डिलिव्हरी बॉय, कॅब चालक) प्रथमच कायदेशीर सामाजिक सुरक्षा प्रदान केली आहे.

● *ग्रीग्रेटर्सची उत्तरदायित्व*: ओला, उबर, झोमॅटो यांसारख्या ग्रीग्रेटर्स



राहुल हरिभाऊ इंगळे पाटील मो. ९८९०५७७१२८

कंपन्यांना त्यांच्या वार्षिक उलाढालीच्या १% ते २% सामाजिक सुरक्षा निधीत योगदान देणे अनिवार्य केले आहे.

● *ग्रॅज्युइटी*: निश्चित मुदतीच्या कर्मचाऱ्यांसाठी ग्रॅज्युइटीचा कालावधी पाच वर्षाऐवजी फक्त एका वर्षावर आणला गेला आहे.

४. एकसमान सुरक्षा मानके २०२०

● *एकसमान सुरक्षा मानके*: सर्व उद्योगांसाठी एकसमान व्यावसायिक सुरक्षा, आरोग्य व कामाच्या स्थितीचे मानके निश्चित केली आहेत.

● *आरोग्य तपासणी*: ४० वर्षांवरील सर्व कामगारांसाठी नियोक्त्याने वार्षिक आरोग्य तपासणी मोफत करणे बंधनकारक केले आहे.

● *महिला कामगार*: महिलांना रात्रीच्या शिफ्टमध्ये (रात्री ८ ते सकाळी ६) कामाची परवानगी देण्यात आली आहे, परंतु त्यासाठी आवश्यक सुरक्षा प्रोटोकॉल आणि त्यांची लेखी संमती घेणे अनिवार्य आहे.

● *धोकादायक उद्योगांना कठोर नियम*: खाणकाम आणि इतर धोकादायक उद्योगांसाठी कठोर सुरक्षा नियम लागू करण्यात आले आहेत. कोणाला काय लाभ? नवीन कामगार कायद्यांमुळे विविध घटकांवर परिणाम अपेक्षित आहे.

● *असंघटित क्षेत्र*: स्थलांतरित कामगार, कृषी, बांधकाम आणि सेवा क्षेत्रातील कोट्यवधी कामगार प्रथमच किमान वेतन आणि सामाजिक सुरक्षा कवचाखाली आले आहेत, ज्यामुळे त्यांच्या जीवनात स्थैर्य व सन्मान वाढेल.

● *गिग व प्लॅटफॉर्म वर्कर्स*: कॅब ड्रायव्हर्स, डिलिव्हरी बॉय, डबिंग कलाकार यांसारख्या सुमारे ७०-८० लाख गिग आणि प्लॅटफॉर्म कामगारांना सामाजिक सुरक्षा आणि रोजगाराची औपचारिक ओळख मिळाली आहे.

● *महिला कामगार*: समान वेतनाची हमी, रात्रीच्या शिफ्टमध्ये कामाची संधी आणि तक्रार निवारण समित्यांमध्ये अनिवार्य प्रतिनिधित्व यामुळे महिलांचा श्रमसहभाग वाढण्यास मदत होईल.

● *उद्योगधंदे*: अनेक जुन्या कायद्यांच्या जागी सिंगल लायसन्स, सिंगल रिटर्न मॉडेल आल्याने अनुपालनाचा भार लक्षणीयरीत्या कमी होईल. निरीक्षक-राज संघुष्टात येऊन उद्योगांना उत्पादनक्षमतेत वाढ करण्याची संधी मिळेल.

आर्थिक परिणाम

कामगारांना वाढलेले किमान वेतन, ओव्हरटाईमचा दुप्पट पगार आणि सामाजिक सुरक्षा योगदानामुळे उद्योगांचा वेतन खर्च वाढण्याची शक्यता आहे. विशेषतः सूक्ष्म, लघु आणि मध्यम उद्योगांवर याचा सुरुवातीला ताण येऊ शकतो. मात्र, अनुपालनातील सुलभता, औद्योगिक शांतता आणि कामगारांच्या वाढलेल्या उत्पादकतेमुळे दीर्घकाळात उत्पादकता खर्च कमी होईल आणि गुंतवणुकीला चालना मिळेल, ज्यामुळे रोजगार निर्मिती वाढेल.

सामाजिक परिणाम

४० कोटी कामगारांना सामाजिक सुरक्षा कवचाखाली आणणे, गिग कामगारांना प्रतिष्ठा देणे आणि आरोग्य तपासणी अनिवार्य करणे हे सामाजिक न्यायाच्या दृष्टीने अत्यंत महत्त्वाचे पाऊल आहे. यामुळे कामगारांना केवळ

सुरक्षाच नव्हे, तर सन्मान आणि स्थैर्य देखील मिळेल, ज्यामुळे आरोग्यदायी कार्यस्थळांचे प्रमाण वाढेल.

प्रशासकीय परिणाम

सिंगल लायसन्स आणि सिंगल रिटर्न प्रणालीमुळे कामगार मंत्रालयाचे कामकाज सुलभ होईल. मात्र, राष्ट्रीय किमान वेतन लागू करणे, ग्रीग्रेटर्सचे योगदान वसूल करणे आणि राज्या-राज्यातील अंमलबजावणीतील असमानता दूर करणे हे प्रशासकीय पातळीवर मोठे आव्हान असेल.

औद्योगिक न्यायाधिकरणांवर सुरुवातीला कामाचा ताण वाढण्याची शक्यता आहे.

कायद्यासमोरील अडचण

नवीन कामगार कायदे हे अत्यंत प्रगतीशील असले तरी काही चिंता आहेत त्याचा विचार करणे गरजेचे आहे.

● किमान वेतनाची अंमलबजावणी: राष्ट्रीय किमान वेतन लागू करण्यातील तांत्रिक आणि आर्थिक आव्हाने मोठी आहेत, कारण प्रत्येक राज्याच्या राहणीमानाचा खर्च वेगवेगळा आहे.

● गिग कंपन्यांचा विरोध: सामाजिक सुरक्षेसाठी १-२% योगदान देण्याच्या तरतुदीला गिग कंपन्यांकडून तीव्र विरोध होण्याची शक्यता आहे, कारण यामुळे त्यांचा परिचालन खर्च वाढेल.

● कामगार संघटनांची नाराजी: काही कामगार संघटनांनी औद्योगिक संबंध संहिता मधीलकामावरून काढणे आणिछटणी संबंधीच्या काही तरतुदींवर नाराजी व्यक्त केली आहे.

नवीन कामगार संहिताविकसित भारत २०४७ च्या दिशेने एक निर्णायक पाऊल आहे. असे मानले जात आहे. या कायद्यांचे उद्दिष्ट स्पष्ट आहे: कामगारांना सन्मान आणि सुरक्षा, उद्योगांना गती आणि सुलभता, आणि सरकारला पारदर्शकता. आंतरराष्ट्रीय स्तरावर चीन आणि सिंगापूरसारख्या देशांनी कामगार कायद्यांमध्ये केलेल्या सुधारणांच्या पार्श्वभूमीवर, भारताचे हे पाऊल जागतिक अर्थव्यवस्थेशी जुळवून घेणारे आहे. या कायद्यांमुळे देशातील ४० कोटींहून अधिक कामगारांचे जीवनमान सुधारण्याची मोठी क्षमता आहे. मात्र, केवळ कायद्यांची निर्मिती पुरेशी नाही. राज्या-राज्यात नियमांचे एकसमान आणि प्रभावी अंमलबजावणी करणे, हीच या सुधारणांची खरी कसोटी असेल. योग्य अंमलबजावणी झाल्यास, हे कामगार कायदे भारताला एक सुरक्षित, स्थिर आणि उत्पादक श्रमशक्ती प्रदान करतील, यामुळे जागतिकस्तरावर देशाची स्पर्धात्मकता वाढेल.

रुद्राक्ष धारण करण्यापूर्वी जाणून घ्या हे खास नियम, जाणून घ्या रुद्राक्ष धारण करण्याची पद्धत आणि महत्त्व

आजच्या काळात, प्रत्येकाला जीवनातील सर्व प्रकारच्या संकटातून मुक्ती हवी असते. अशा स्थितीत जर तुम्ही रुद्राक्ष धारण करण्याचा विचार करत असाल, तर सर्वप्रथम तुम्हाला रुद्राक्ष धारण करण्याचे नियम जाणून घ्या, रुद्राक्ष धारण करण्यापूर्वी कोणते नियम पाळले, तर तुम्हाला शुभ फळ मिळतील. शास्त्रानुसार हिंदू धर्मात रुद्राक्षाचे खूप महत्त्व आहे. असे मानले जाते की भगवान शंकराला रुद्राक्ष अत्यंत प्रिय आहे. या कारणामुळे जो व्यक्ती रुद्राक्ष धारण करतो, त्याला देवाचा विशेष आशीर्वाद मिळतो.

धार्मिक मान्यतेनुसार, रुद्राक्षाची उत्पत्ती भगवान शंकराच्या अश्रूंपासून झाली आहे. या कारणान्तव हिंदू धर्मात रुद्राक्षाला चमत्कारिक आणि अलौकिक मानले जाते. रुद्राक्ष एका मुखीपासून ते एकवीस मुखीपर्यंत आढळतात. ज्यांचे स्वतःचे वेगळे महत्त्व आहे. नियमानुसार रुद्राक्ष धारण केल्यास सर्व प्रकारच्या संकटांपासून मुक्ती मिळते आणि कुंडलीतील ग्रहांची स्थितीही योग्य होते.

पौराणिक कथेत असा उल्लेख आहे की जेव्हा माता सतीने स्वतः अग्नीत प्रवेश करून आपल्या देहाचा त्याग केला, तेव्हा भगवान शंकराच्या डोळ्यातून अश्रू बाहेर पडले आणि ते अश्रू पृथ्वीवर अनेक ठिकाणी पडले आणि त्यातून निसर्गाला एक चमत्कारिक तत्व प्राप्त झाले. रुद्राक्षाचे रूप प्राप्त झाले. असे मानले जाते की जो व्यक्ती नियम आणि विधीनुसार रुद्राक्ष धारण करतो. त्याच्या जीवनातून दुःख आणि वेदना हळूहळू दूर होऊ लागतात आणि भगवान शंकराचा आशीर्वाद राहतो. रुद्राक्ष धारण करण्याचे नियम

ज्योतिषांच्या मते, जेव्हा कोणी रुद्राक्ष धारण करतो, तेव्हा त्याने प्रथम रुद्राक्ष मंत्र आणि रुद्राक्ष मूल मंत्राचा ९ वेळा जप करावा. याशिवाय हे लक्षात ठेवावे की रुद्राक्ष काढल्यानंतर तो पवित्र ठिकाणीच ठेवावा.

हिंदू धर्मात रुद्राक्ष हे तुळशीच्या जपमाळेसारखे पवित्र मानले जाते. त्यामुळे ते घातल्यानंतर मांस किंवा अल्कोहोलचे सेवन करू नका.

रुद्राक्ष कधीही स्मशानभूमीत नेऊ नये. याशिवाय नवजात बाळाच्या जन्माच्या वेळी किंवा ज्या ठिकाणी नवजात बाळाचा जन्म होतो, त्या ठिकाणी रुद्राक्ष धारण करणे टाळणे आवश्यक आहे.

आंधोळ केल्याशिवाय रुद्राक्षाला स्पर्श करू नये. आंधोळ करून शुद्ध झाल्यावरच रुद्राक्ष धारण करावा. यासोबतच 'ओम नमः शिवाय' या शिवमंत्राचा जप करत राहा.

लाल किंवा पिवळ्या धाग्यात रुद्राक्ष धारण करणे नेहमीच शुभ मानले जाते. काळ्या रंगाच्या धाग्यात कधीही घालू नका. याचा लोकांवर अशुभ परिणाम होतो.

रुद्राक्षाची जपमाळ धारण केल्यानंतर ती इतर कोणालाही अजिबात देऊ नका. यासोबतच दुसऱ्याने दिलेली रुद्राक्ष जपम ाळ धारण करू नये.

रुद्राक्ष नेहमी स्वच्छ ठेवा. मण्यांच्या छिद्रांमध्ये धूळ आणि घाण साचू शकते. त्यांना शक्य तितक्या वेळा स्वच्छ करा. रुद्राक्षाचा धागा खराब झाला असेल किंवा खराब झाला असेल, तर तो बदलावा. साफ केल्यानंतर रुद्राक्ष गंगाजलाने धुवावे. त्यामुळे त्याची शुद्धता टिकून राहण्यास मदत होते.

रुद्राक्ष धारण करण्यापूर्वी त्याची शुद्धी आणि शुद्धीकरण करणे अत्यंत आवश्यक आहे. रुद्राक्ष सोमवार, महाशिवरात्री किंवा श्रावण महिन्यातील कोणत्याही दिवशी धारण करू शकतो. सर्वप्रथम चांदीच्या किंवा तांब्याच्या भांड्यात दूध, दही, मध, तूप आणि साखर घेऊन मिस्र करा. या मिश्रणात रुद्राक्षाला स्नान घालावा. आंधोळीनंतर पुन्हा शुद्ध पाणी आणि गंगाजलाने स्नान करून पूजास्थळी लाल कपड्यावर ठेवून गाईच्या तुपाचा दिवा लावून या मंत्राचा ५०१ किंवा ११०० वेळा जप करावा.

॥ ॐ नमः शिवाय, या ॐ हूं नमः ॥

मोबाईल स्क्रीनवर जाहिरातींचा महापूर, या छोट्या सेटिंग्मुळे सोपे होईल काम

फोन वापरताना काही समस्या उद्भवतात, ज्यामुळे फोन वापरण्याचा अनुभव खराब होतो. या समस्यांम ध्ये नेटवर्क समस्या आणि जाहिरातींचा वारंवार घटना समाविष्ट आहे. कामाच्या मध्येच जाहिरात आल्याने अनेक वेळा चिडचिड होते, अशा स्थितीत अनेकांना त्रास होऊन चिडचिड होते. पण तुमच्यासोबत असे होऊ नये म्हणून आम्ही तुम्हाला या समस्यांपासून मुक्त कसे होऊ शकता ते सांगणार आहोत.

अशा प्रकारे जाहिराती होतील ब्लॉक

यासाठी सर्वात आधी तुमच्या फोनच्या सेटिंग्जमध्ये जा, त्यानंतर सर्च बारमध्ये 'Private DNS' लिहून सर्च करा.

यानंतर प्रायव्हेट डीएनएसवर क्लिक करा आणि प्रायव्हेट डीएनएस प्रोव्हायडर होस्टनेमच्या पर्यायावर क्लिक करा.

याच्या खाली तुम्हाला एक रिकामी जागा मिळेल ज्यामध्ये तुम्हाला फ़िर्डीरिशवपीएवर्सीरीव.ले। लिहायचे आहे.

यानंतर ही कमांड सेव्ह करा. हे केल्यानंतर तुम्हाला जाहिराती दिसणे बंद होईल.

तुमच्या फोनमध्ये कमी थर्ड पार्टी ॲप्स वापरण्याचा कमी प्रयत्न करा. बचका वेळा, थर्ड-पार्टी ॲप्समुळे, अधिक जाहिराती येतात.

हा उपाय जाहिरातीपासून मुक्त होण्यास करेल मदत जर वर नमूद केलेल्या पद्धतीमुळे जाहिरातींचा हल्ला थांबत नसेल, तर तुम्ही तुमच्या फोनमध्येही ही सेटिंग करू शकता. यासाठी सर्वप्रथम तुमच्या फोनच्या सेटिंग्जम ध्ये जाऊन गुगलवर क्लिक करा. यानंतर 'मॅनेज युअर गुगल अकाउंट' या ऑप्शनवर क्लिक करा.

येथे 'डेटा आणि गोपनीयता' या पर्यायावर क्लिक करा.

यानंतर 'पर्सनलाइज्ड ॲप्स' वर जा. तुमच्या कोणत्या क्रियाकलापांचा मागोवा घेतला जात आहे, ते येथे तुम्ही पाहू शकता. ज्यामुळे तुम्हाला जाहिराती दाखवल्या जातात. गुगल तुम्हाला तुमच्या आवडीनुसार आणि शोधानुसार जाहिराती दाखवते.

'पर्सनलाइज्ड ॲप्स' नंतर 'माय सेंटर' या पर्यायावर क्लिक करा. येथे 'Personalized Ads' चा पर्याय दिसेल, तो बंद करा. हे केल्यानंतर, फोनच्या सेटिंग्जम ध्ये पुन्हा जा आणि उददुत वर क्लिक करा आणि 'Advertising ID हटवा' वर क्लिक करून तो हटवा.

या सेटिंग्ज केल्यानंतर, तुम्हाला फोनवर जाहिराती दिसणे बंद होईल. तुम्ही आनंदाने आणि कोणत्याही व्यत्ययाशिवाय काहीही करण्यास सक्षम व्हाल.

कु. श्रेया किशोर कुरुलकर,
सोलापूर

[illegible]



राष्ट्रवादीचा नगराध्यक्षसह सर्व नगरसेवक निवडून घा निधीची कमतरता पडणार नाही - सहकार मंत्री ना. पाटील



अहमदपूर/प्रतिनिधी :राष्ट्रवादीचा नगराध्यक्षसह सर्व नगरसेवक निवडून घा शहराला निधीची कमतरता पडणार नाही, अहमदपूर शहराच्या सर्वांगीण विकासासाठी कटिबद्ध असून शहरातील नगरपालिकेच्या निवडणुकीत राष्ट्रवादी काँग्रेस पक्षाचे नगराध्यक्ष पदाचे अधिकृत उमेदवार अभय मिरकले यांच्यासह इतर २५ उमेदवारांना प्रचंड बहुमताने विजयी करावे असे आवाहन राज्याचे सहकार मंत्री ना. बाबासाहेब पाटील यांनी अहमदपूर येथे केले.

अहमदपूर येथे राष्ट्रवादी काँग्रेस पक्ष व रिपाई युतीच्या सर्व उमेदवारांचा सहकार मंत्री ना. बाबासाहेब पाटील राष्ट्रवादी संपर्क कार्यलयापासून प्रचाराचा शुभारंभ करण्यात आला यावेळी ना. पाटील बोलत होते. यावेळी त्यांच्यासमवेत राष्ट्रवादी काँग्रेस पक्षाचे प्रदेश सरचिटणीस शिवानंद हेंगणे, माजी उपनगराध्यक्ष मुजीब पटेल रिपाई नेते, बाबासाहेब कांबळे, शहराध्यक्ष अझहर बागवान, नगराध्यक्ष पदाचे अधिकृत उमेदवार अभय मिरकले सह विविध मान्यवर उपस्थित होते.

यावेळी पुढे बोलताना नामदार पाटील म्हणाले की, अहमदपूर शहराला आवश्यक सर्व सुख सुविधा देण्याचा प्रामाणिकपणे प्रयत्न केला असून, येणाऱ्या काळात सुद्धा अहमदपूर शहराला स्मार्ट सिटी करून सर्व आवश्यक सुविधा देण्याचा प्रयत्न करणार असल्याचे ना. पाटील म्हणाले.

यावेळी प्रदेश सरचिटणीस शिवानंद हेंगणे, मुजीब पटेल, बाबासाहेब कांबळे, अभय मिरकले, यांनी समयोचीत मनोगत व्यक्त केले.

अहमदपूर शहरात या प्रचार रॅलीचे स्वागत करण्यात आले. यावेळी सर्व उमेदवार उपस्थित होते.

मध्य रेल्वेच्या सोलापूर विभागाने पंढरपूर येथे बहु-विशेष आरोग्य तपासणी शिबिराचे आयोजन



सोलापूर/प्रतिनिधी मध्य रेल्वेच्या सोलापूर विभागाने २१ नोव्हेंबर २०२५ रोजी पंढरपूर येथील पॉलीक्लिनिक रुग्णालयात बहु-विशेष आरोग्य तपासणी शिबिराचे यास्वीरच्या आयोजन केले. सोलापूर विभागाच्या वैद्यकीय विभाग, पॉलीक्लिनिक पंढरपूर यांनी लाईफलाइन मल्टी-स्पेशालिटी हॉस्पिटल आणि महालंब यांच्या सहकार्याने संयुक्तपणे हा उपक्रम आयोजित केला होता.

या शिबिराला रेल्वे कर्मचारी, निवृत्त कर्मचारी आणि त्यांच्या कुटुंबातील सदस्यांकडून मोठा प्रतिसाद मिळाला, एकूण ११० लाभार्थ्यांना आवश्यक वैद्यकीय सेवा मिळाल्या. रक्त तपासणी आणि नियमित आरोग्य तपासणी सेवांसह डॉक्टर, ऑर्थोपेडिक, नेत्ररोग आणि स्त्रीरोग सल्लागसलत यासह विस्तृत आरोग्य सुविधा प्रदान करण्यात आल्या. लाभार्थ्यांनी वजन आणि जीवनावश्यक अवयवांचे मूल्यांकन, यादृच्छिक रक्तातील साखरेची चाचणी, रक्तदाब देखरेख आणि ईसीजी तपासणीचा देखील लाभ घेतला.

मुख्य वैद्यकीय अधीक्षक (सीएमएस) डॉ. मंजुनाथ आणि अतिरिक्त मुख्य वैद्यकीय अधीक्षक (एसीएमएस) डॉ. कृष्णा चांडक यांच्या मार्गदर्शनाखाली हे शिबिर आयोजित करण्यात आले होते. या शिबिरात डॉक्टर डॉ. मंजुनाथ, ऑर्थोपेडिक सर्जन डॉ. रथन, नेत्ररोगतज्ज्ञ डॉ. देवीलाल आणि स्त्रीरोगतज्ज्ञ डॉ. भावना यांच्यासह अनुभवी तज्ञांची टीम होती. त्यांच्या कौशल्यामुळे आणि वचनबद्धतेमुळे प्रत्येक उपस्थितांना संपूर्ण वैद्यकीय मदत आणि वैयक्तिक मार्गदर्शन मिळाले. उद्घाटन कार्यक्रमाले प्रभावीपणे संचालन मुख्य नर्सिंग अधीक्षक श्री राहुल गंबारे यांनी केले, ज्यांनी संपूर्ण कार्यक्रमात सुरळीत कामकाज सुनिश्चित केले. उद्घाटन सत्रादरम्यान, सीएमएस डॉ. मंजुनाथ यांनी व्यायाम, योग आणि प्रतिबंधात्मक काळजीद्वारे निरोगी जीवनशैली राखण्याचे महत्त्व अधोरेखित करणारे एक अंतर्दृष्टीपूर्ण आरोग्य शिक्षण भाषण देखील दिले.

पडद्यामागे, मुख्य फार्मासिस्ट श्री. किरण कदम, डॉ. भावना आणि पॉलीक्लिनिक पंढरपूरचे वरिष्ठ नर्सिंग अधीक्षक श्री. अजय कृष्णन यांच्यासह सूक्ष्म समन्वयाने शिबिर सुरळीतपणे चालले याची खात्री केली. त्यांच्या सामूहिक प्रयत्नांनी कार्यक्रमाच्या यशात महत्त्वपूर्ण योगदान दिले, सर्व लाभार्थ्यांना सकारात्मक आणि संघटित अनुभव दिला.

आरोग्य तपासणी शिबिराचा समारोप उपस्थितांकडून मोठ्या प्रमाणात कौतुकाने झाला, ज्यामुळे प्रतिबंधात्मक आरोग्यसेलेला प्रोत्साहन देण्यासाठी आणि त्यांच्या कर्मचाऱ्यांच्या एकूण कल्याणासाठी सोलापूर विभागाच्या समर्पणाला पुष्टी मिळाली. अशा उपक्रमांद्वारे, विभाग रेल्वे कर्मचाऱ्यांना आणि त्यांच्या कुटुंबियांना सुलभ आणि उच्च दर्जाच्या आरोग्य सेवा प्रदान करण्याच्या आपल्या वचनबद्धतेचे पालन करत आहे.

काटगाव जि.प मधून पूर्वादेवी देशमुख यांची तर तांदूळजा मधून दिपक वांगस्कर यांना भाजपाची उमेदवारी जाहीर

लातूर/प्रतिनिधी : भारतीय जनता पार्टी लातूर ग्रामीण मंडळाच्यावतीने जिल्हा परिषद आणि पंचायत समिती निवडणुकीच्या अनुषंगाने भाजपाचे नेते आ. रमेशआप्पा कराड यांच्या प्रमुख उपस्थितीत लातूर तालुक्यातील मौजे तांदूळजा जिल्हा परिषद गटाचा भाजपाच्या विजयाचा संकल्प मेळावा शुक्रवारी झाला. मेळाव्याच्या अध्यक्षस्थानी विष्णूआप्पा मोहिते हे होते तर या मेळाव्यास भाजपाच्या नेत्या डॉ अर्चनाताई पाटील चाकूरकर, भाजपाचे ज्येष्ठ नेते नाथसिंह देशमुख, संत गोपाळ बुवा महाराज साखर कारखान्याचे चेअरमन राजेश कराड, किसान मोर्चाचे प्रदेश उपाध्यक्ष विक्रमकाका शिंदे, ओबीसी मोर्चाचे भागवत सोट, संगायो समिती अध्यक्ष बन्सी भिसे, मंडल अध्यक्ष प्रताप पाटील, सुरज शिंदे, शरद देकर, उद्धव काळे, मुरुडचे उपसरपंच वैभव सापसोड, सतीश आंबेकर, पद्माकर चिंचोलकर, योगीराज साखरे, श्याम चाधमारे, भैरवनाथ पिसाळ यांच्यासह इतर अनेक मान्यवरांची प्रमुख उपस्थिती होती.

या मेळाव्यास तांदूळजा जिल्हा परिषद मतदार संघातील अनेक गावागावातील भाजपाचे पदाधिकारी, लोकप्रतिनिधी कार्यकर्ते मतदार बंधू भगिनी मोठ्या संख्येने उपस्थित होते. आ कराड यांचे तांदूळजा गावात आगमन होताच ढोल ताशाच्या गजरात फटाक्याच्या आतिषबाजीने जेसीबीतून फुले उधळून जोरदार स्वागत करण्यात आले. यावेळी बोलताना आ. रमेशआप्पा कराड म्हणाले



की, मांजरा परिवाराने पहिल्यांदाच उसाचा भाव जाहीर केला, देणार आहेत की नाही माहित नाही. पाच वर्षात बावीशे, पंचेवीशे, सत्तावीशे दिला. गेल्या पाच वर्षात साखरेचा भाव सारखाच असताना आताच ऐकतीशे का भाव जाहीर केला असा प्रश्न उपस्थित करून आत्तापर्यंत झालेल्या अन्यायाला वाचा फोडण्याचे काम विधानसभेतील विजयातून झाले. ही तुमच्या मताची किंमत आहे. अनेक पुरस्कार घेणारे मांजरा परिवारातील कारखाने तोट्यात का आहेत कर्जबाजारी का झाले असा प्रश्न उपस्थित करून शेतकऱ्यांना सन्मानाची वागणूक दिली पाहिजे यासाठी माझा संघर्ष असल्याचे बोलून दाखवले.

केंद्रात नरेंद्रजी मोदी आणि राज्यात देवेंद्रजी यांच्या नेतृत्वातील शासनाने अनेक कल्याणकारी योजना राबवून खरा विकास काय असतो हे दाखवून दिले. गरजू आणि पात्र लाभार्थ्यांना

योजना देण्याचे काम केले. मात्र काँग्रेस राजवटीत बागायतदारांना घरकुले मिळाली मात्र गरजू गरिबांना घरकुल मिळाले नाही गरिबांना गरीबच ठेवण्याचे पाप केले गेल्या चाळीस वर्षात सत्तेचा उपयोग स्वतःसाठी आणि कुटुंबासाठीच केला असल्याचा आरोप करून विधान परिषदेच्या चार आणि विधानसभेच्या एक अशा गेल्या पाच वर्षात आमदार म्हणून लातूर ग्रामीण मतदारसंघात बाराशे ते तेराशे कोटी रुपयाची विकास कामे केली असल्याचे सांगून पंधरा वर्षात काँग्रेस आमदाराने काय विकास केला कोणत्या गावाला किती निधी दिला असा प्रश्न आ रमेशआप्पा कराड यांनी यावेळी बोलताना उपस्थित केला.

ज्यांची केंद्रात आणि राज्यात सत्ता आहे त्यांचीच जिल्ह्यात आणि तालुक्यात सत्ता असेल तर ग्रामीण भागाचा विकास होतो असे विलासरावजी सांगत होते तेच मी आज सांगतोय, भाजपाच्या नेतृत्वातील

श्रीनिवास आकनगिरे यांच्यासह अनेकांचा आ. कराड यांच्या उपस्थितीत भाजपात जाहीर प्रवेश



लातूर/प्रतिनिधी :रेणापूर पंचायत समितीचे माजी उपसभापती काँग्रेसचे ज्येष्ठ कार्यकर्ते श्रीनिवास आकनगिरे यांच्यासह अनेकांनी भाजपाचे नेते आ. रमेशआप्पा कराड यांच्या नेतृत्वावर विश्वास ठेवून भारतीय जनता पार्टीत जाहीर प्रवेश केला. रेणापूर नगरपंचायत निवडणुकीत भाजपाचा बहुमताने विजय सूर्यप्रकाश इतका सत्य असून या प्रवेशाने मताधिक्यता

निश्चितपणे वाढ होणार आहे. भाजपाचे नेते आ. रमेशआप्पा कराड यांच्या माध्यमातून रेणापूर शहरासह संपूर्ण लातूर ग्रामीण विधानसभा मतदार संघात शासनाच्या विविध योजनेच्या माध्यमातून गावागावात मोठ्या प्रमाणात निधी मंजूर करून विकास कामांना गती दिली आहे. विकास निधी काय असतो विकास कामे काय असतात

हे केवळ रमेशआप्पांच्या माध्यमातून ग्रामीण जनतेला उपजले आहे. होत असलेल्या विकास कामांना प्रेरित होऊन मतदार संघातील अनेक जण भारतीय जनता पार्टीत प्रवेश करत आहेत.

रेणापूर नगरपंचायतीच्या माध्यमातून तब्बल ८० ते ९० कोटी रुपयांची विकास कामे आ. रमेशआप्पा कराड यांच्या माध्यमातून

मंजूर झाल्याने नगरपंचायत निवडणुकीत भारतीय जनता पार्टीच्या संपूर्ण पॅनलचा विजय निश्चित मानला जात आहे. निवडणुकीच्या ऐन रणधुमाळीत काँग्रेसचे ज्येष्ठ नेते आणि रेणापूर पंचायत समितीचे माजी उपसभापती श्रीनिवास अकनगिरे यांच्यासह सुरेश उरगुंडे, भास्कर तेकरकर, अमर आकनगिरे, शुभम भांबरे, अमोल मडे, अनिल मामडगे, गंगाधर आकनगिरे, विनोद चव्हागिरे, सुशांत वंगाटे यांच्यासह अनेकांनी भाजपाचे नेते आ. रमेशआप्पा कराड यांच्या नेतृत्वावर विश्वास ठेवून भारतीय जनता पार्टीत जाहीर प्रवेश केला. यावेळी रेणापूरचे प्रथम नगराध्यक्ष अभिषेक आकनगिरे, भाजपाचे मंडल अध्यक्ष महेंद्र गोडभरले यांच्यासह अनेक उपस्थित होते.

उज्ज्वल भवितव्यासाठी कौशल्य विकासावर लक्ष केंद्रित करावे-प्राचार्या डॉ.क्रांती सातपुते

लातूर/प्रतिनिधी : दयानंद शिक्षण संस्था,लातूर द्वारा संचालित दयानंद कॉलेज ऑफ फार्मसी येथे डी.फार्मसी.बी.फार्मसी आणि एम.फार्मसी प्रथम वर्षात प्रवेशित २६४ विद्यार्थ्यांसाठी स्टुडंट इंडक्शन व नवोदित विद्यार्थी स्वागत समारंभ संपन्न झाला. प्राचार्या डॉ.क्रांती सातपुते यांनी नव प्रवेशित विद्यार्थ्यांचे स्वागत करून फार्मसी क्षेत्रातील उज्ज्वल भवितव्यासाठी कौशल्य विकासावर लक्ष केंद्रित करावे. रोजगारक्षम बनण्यासाठी प्रवेशाच्या पहिल्या वर्षापासूनच प्रयत्नांनी सुरुवात करावी,असे सांगितले. अभिचार्यांनी या प्रसंगी महाविद्यालया बद्दल व महाविद्यालयातील विविध उपक्रमां बाबत सखोल माहिती दिली. महाविद्यालयाचे शैक्षणिक विभाग प्रमुख डॉ.समीप सोनवणे यांनी विद्यार्थ्यांना फार्मसी क्षेत्राबद्दल व फार्मसी अभ्यासक्रमा बाबत माहिती देत कार्यक्रमाचे प्रस्ताविक केले,तसेच फार्माकोलॉजी चे विभाग प्रमुख डॉ. वडूळकर रघुनाथ यांनी रोगनिदान व उपचार पद्धती याबद्दल



सविस्तर मार्गदर्शन केले. फार्मासुटिक्स चे विभाग प्रमुख प्रा.रोहित सारडा यांनी फार्मासुटिकल इंडस्ट्री व त्या मधील संधी तसेच ट्रेनिंग व प्लेसमेंट विभागाचे कार्य या बद्दल उपयुक्त माहिती दिली. सांस्कृतिक विभाग प्रमुख प्रा.गोपाल लोहिया यांनी महाविद्यालय मार्फत घेण्यात येणाऱ्या सांस्कृतिक कार्यक्रमांबाबत तसेच अलुमिनि असोसिएशन आणि त्यांच्या मार्फत राबविले जाणारे विविध उपक्रमां बाबत माहिती दिली. कार्यक्रमाच्या सुरुवातीस दयानंद शिक्षण संस्था

व दयानंद फार्मसी महाविद्यालयाची माहितीपूर्ण चित्रफीत दाखविण्यात आली,त्यानंतर प्रा.काजल घोडके,प्रा.संदीप क्षीरसागर,प्रा.तृप्ती राजमान्य यांनी डी.बी.आणि एम.फार्मसी च्या परीक्षा पद्धती व गुणांकना बद्दल मार्गदर्शन केले. या कार्यक्रमास महाविद्यालयातील डी.फार्म,बी.फार्म व एम.फार्म चे सर्व विद्यार्थी महाविद्यालयातील प्राध्यापकवृंद व शिक्षकेतर कर्मचारी उपस्थित होते. कार्यक्रमाचे आभार प्रदर्शन प्रा.नरेश हलके यांनी केले.

पाणी, दिवाबती, विविध मंदिराचा जिणों द्वार यासह सर्वांगीण विकासासाठी मोठ्या प्रमाणात निधी दिला मंदिराच्या सभागृहाबरोबरच मंदिरातल्या भजनी मंडळानाही मदत केली. येणाऱ्या काळात आपणाना साथ द्या, भाजपाला विजयी करा असे आवाहन केले. याप्रसंगी दीपक वांगस्कर, प्रशांत नानजकर, महादेवआबा गायकवाड यांनी आपले मनोगत व्यक्त करून येणाऱ्या निवडणुकीत मतदार भाजपा सोबत असल्याचे बोलून दाखवले तर भैरवनाथ पिसाळ यांनी आ रमेशआप्पा कराड यांच्या माध्यमातून ग्रामीण भागात झालेल्या विविध विकास कामाची माहिती दिली. सभेचे सूत्रसंचालन शाम मोळे यांनी केले तर शेवटी सचिन कांबळे यांनी आभार मानले. भाजपाच्या विजयी संकल्प काट्याव येथील मेळाव्यास भाजपाचे रामहरी भिसे, अशोकराव नानजकर, संभाजी वायाळ, अंकुश गंगणे, नुरखा पठाण, चंद्रकांत वांगस्कर, बापूराव बिडवे, साहेबराव कदम, अशोक सावत, सचिन हिंगे, विष्णू पाटील, बापूराव देवकर, धनराज शिंदे, तानाजी ढोबळे, शहानुर बागवान, शुभम खोसे, बालासाहेब कदम, महेश कणसे, लता भोसले, शंकर चव्हाण, सिद्धाम चव्हाण, विष्णू कसबे यांच्यासह काटगाव जिल्हा परिषद मतदार संघातील अनेक गावा गावातील वाडी वस्तीतील भाजपाचे कार्यकर्ते, पदाधिकारी, लोकप्रतिनिधी मतदार बंधू भगिनी मोठ्या संख्येने उपस्थित होत.

३०० किलो सिंगल युज प्लास्टिकचा साठा

जम;मनवाच्या पथकाची कारवाई

लातूर/प्रतिनिधी : लातूर शहर महानगरपालिकेच्या एका पथकाने शनिवारी (दि. २२) गंजगोलाई परिसरातील एका गोडाऊन वर छाप्रा टाकून अंदाजे ३०० किलो सिंगल युज प्लास्टिकचा साठा जप्त केला. संबंधितास ५ हजार रुपयांचा दंडही ठोठावण्यात आला. सिंगल युज प्लास्टिकच्या वापरास बंदी आहे. असे असतानाही काही लोक प्लास्टिकचा वापर करत असल्याचे निदर्शनास आल्याने मनपा आयुक्त श्रीमती माधुसी यांनी कारवाई करण्याचे आदेश दिले होते. त्यानुसार उपायुक्त श्रीमती वसुधा फड, मुख्य स्वच्छता अधिकारी कलीम शेख,स्वच्छता विभाग प्रमुख रमाकांत पिडगे, क्षेत्रीय अधिकारी रवी कांबळे यांच्या पथकाने छाप्रा मारून ही कारवाई केली. सिंगल यूज प्लास्टिक आरोग्यास हानिकारक आहे.अशा प्लास्टिकच्या वापरामुळे पर्यावरणाची हानी होते. याशिवाय मोठ्या प्रमाणात कचरा निर्माण होतो.हे प्लास्टिक गटारी मध्ये अडकून पाणी तुंबते. कचऱ्यातील प्लास्टिक जनावरांनी खाछे तर त्यांच्या आरोग्यासाठी ते अपायकारक ठरते. त्यामुळे या प्लास्टिकच्या वापरावर बंदी घालण्यात आलेली आहे. व्यावसायिक आणि नागरिकांनी सिंगल युज प्लास्टिकचा वापर करू नये.यापुढे बंदी असणाऱ्या प्लास्टिकचा वापर केल्याचे आढळले तर ते जप्त करून दंडात्मक कारवाई केली जाईल, असा इशारा मनपाच्या वतीने देण्यात आला आहे. या कारवाईत मुख्य स्वच्छता निरीक्षक धोंडीराम सोनवणे, शिवराज शिंदे,अक्रम शेख,स्वच्छता निरीक्षक प्रदीप गायकवाड यांच्यासह कर्मचाऱ्यांनी सहभाग नोंदवला.

साने गुरुजी विद्यालयात नशा मुक्त भारत अभियानांतर्गत विद्यार्थ्यांनी घेतली रापथ

लातूर/प्रतिनिधी : शहरातील अवंती नगर भागातील साने गुरुजी माध्यमिक विद्यालयात शुक्रवार, दि. २१ नोव्हेंबर २०२५ रोजी नशा मुक्त भारत अभियानांतर्गत विद्यार्थ्यांना नशा विरोधी शपथ देण्यात आली. समाज आणि देशाच्या विकासात युवा पिढीचा वाटा महत्त्वाचा असल्याने विद्यार्थ्यांमध्ये नशा विरोधी जनजागृती निर्माण करण्यासाठी हा उपक्रम घेण्यात आला.

या प्रसंगी सर्व विद्यार्थी व शिक्षकांनी सामूहिक हिंदी आणि इंग्रजी भाषेत शपथ घेतली. शपथेत नमूद केल्याप्रमाणे स्वतः, मित्र, कुटुंब आणि समाजाला नशे पासून दूर ठेवण्यासाठी कटिबद्ध राहू व बदलाची सुरुवात स्वतः पासून करू, असा दृढ निर्धार विद्यार्थ्यांनी घेतला.

विद्यार्थ्यांमध्ये नशा विरोधी जनजागृती, जबाबदारी आणि सकारात्मक सामाजिक मूल्ये रुजविण्याचा प्रयत्न करणाऱ्या या



उपक्रमात शाळेचे मुख्याध्यापक इस्माईल शेख, शिक्षक, शिक्षिका व विद्यार्थी मोठ्या संख्येने सहभागी झाले होते.

मुख्यमंत्री फडणवीस यांचे धाराशिव विमानतळ येथे स्वागत



धाराशिव (जिमाका) मुख्यमंत्री देवेंद्र फडणवीस यांचे आज दुपारी १ वाजता धाराशिव येथील विमानतळावर हेलिकॉप्टरने आगमन झाले. विमानतळावर त्यांचे आगमन प्रसंगी स्वागत करण्यात आले.यावेळी त्यांच्या समवेत विधानसभा अध्यक्ष अँड.राहुल नावेंकर व पर्यावरण व पशुसंवर्धनमंत्री श्रीमती.पंकजा मुंडे यांचेही आगमन झाले.

विमानतळावर मुख्यमंत्री श्री.फडणवीस यांचे आमदार राणाजगजितसिंह पाटील यांनी पुष्पगुच्छ देऊन स्वागत केले .यावेळी पोलीस अधीक्षक श्रीमती.रितु खोखर , सार्वजनिक बांधकाम विभागाचे अधीक्षक अभियंता श्री.एन.व्हि.भंडे,कार्यकारी अभियंता श्री.केत उपस्थित होते.

जळकोट येथे चोरटयाचा हैदोस ; ६५ वर्षीय वृद्ध महिलेचा मृत्यू



तुळजापूर(विजय पिसे)- तालुक्यातील जळकोट येथे दिनांक २१ नोव्हेंबर च्या पहाटे अंदाजे दोन ते चार वाजेच्या दरम्यान अंबिकानगर मध्ये घरी एकटीच राहत असलेल्या कै.सुभद्राबाई रामशेठ्ठी पाटील वय ६५ वर्षे यांचा अज्ञात दरोडेखोरांनी घरात प्रवेश करून वृध्द महिलेशी झटापट करून घरातील रोख रक्कम, गळयातील सोने, हातातील पाटल्या असा ऐवज तर नेलाच शिवाय दरोडेखोरांनी वृद्ध महिलेचा नाक व तोंड दाबून खून करून पलायन केल्याने जळकोटमध्ये खळबळ उडाली असून नागरिकांमध्ये दहशतीचे वातावरण निर्माण झाले आहे.

याबाबत थोडक्यात माहिती अशी की वृद्ध महिलेच्या घराशेजारी राहणाऱ्या महिलेने रोज सकाळी लवकर उठून झाडलोट करणारी सुभद्राबाई पाटील या अजून कशा उठल्या नाहीत याचा कानोसा घेण्यासाठी त्यांच्या दरवाज्याकडे गेल्यानंतर दरवाजा उघडाच असल्याचे व अन्य साहित्य, पेटी, कपडे अस्ताव्यस्त पडलेले दिसून आलेच शिवाय समोरच सुभद्राबाई साडी कमरेपर्यंत वर सरकलेल्या अवस्थेत उताणी पडलेल्या दिसून आल्याने त्यांनी अवघ्या पन्नास फुटावर राहत असलेल्या सुनेला याची कल्पना दिल्याने सून महादेवी पाटील यांनी सासू रहात असलेल्या

घराकडे धाव घेतली असता सासुबाई ह्या निपचीत पडल्याचे दिसून आली ’ त्यांना आवाज दिला हालचाल काहीच दिसेना त्या मृत्यु झाल्या ही खात्री झाल्या नंतर अन्य लोकांना याची माहिती होताच घटनास्थळी गर्दी जमा झाली. या संदर्भात पोलिसांना खबर देण्यात आली . सदर घटनेची माहीती मिळताच तात्काळ नळदुर्ग पोलिसांनी संबंधित घटनास्थळी धाव घेऊन पाहणी केली असता दरोडेखोरांनी लूट करून वृद्ध महिलेचा खून केल्याचे दिसून आल्याने वरिष्ठांना कल्पना देण्यात आली . व धाराशिव येथील गुन्हा अन्वेषण विभागाची संपूर्ण टिम व श्वान पथक फॅरेन्सीक लॅल्लची संपूर्ण टिम ठसे तज्ञ याना बोलविण्यात आले संबधीत यंत्रणेद्वारे संपूर्ण घराची पाहणी करण्यात आली . पण मात्र काही ठोस सुगावा लागला नाही .सदर घटनेचा शासकीय पंचासमक्ष पंचनामा करण्यात आला . त्यानंतर मयत सुभद्राबाई याचे प्रेत जळकोट येथील प्राथमिक आरोग्य केंद्रात शवविच्छेदन करण्यासाठी पाटविण्यात आले त्यावर वैद्यकीय आधिकारी डॉ हासरा शेख यांनी शवविच्छेदन केले त्यानंतर प्रेत नातेवाईकांच्या ताब्यात देण्यात आले .सदरच्या चोर्ट्यानी नाक तोंड दाबून मारल्याने श्वास गुदमरून मरण पावल्याचे डॉक्टर यांनी सांगितले . सायकाळी पाच वाजता शोकाकूल वातावरणात अंत्यविधी करण्यात आला.

सदर प्रकरणी रात्री उशिरा आज्ञात इसमाविरोधात राहूल रामशेठी पाटील यांच्या फिर्यादी करून नळदुर्ग पोलीस ठाण्यात कलम १०३ (१) ३३१ (८) ३०५ प्रमाणे गुन्हा नोंद करण्यात आला असून पुढील तपास पोलीस निरीक्षक सचीन यादव साहेब यांच्या मार्गदर्शनाखाली सपोनि सोळंखे साहेब, सपोनि आनंद कागुणे, पोलीस उपनिरीक्षक ईश्वर नांगरे पाटील, गिते साहेब ,बिठ आमलदार पदावर गायकवाड, धनराज कुंभार साहेब आदी करित असून आरोपीचा तात्काळ शोध घ्यावा अशी मागणी नागरीकातुन होत आहे.

के. टी. पाटील औषधनिर्माणशास्त्र महाविद्यालयाचा सरदार वल्लभभाई पटेल १५० युनिटी मार्च रॅलीत उत्स्फूर्त सहभाग



धाराशिव (शीला उंबरे-पेंढरकर)- दिनांक २१ नोव्हेंबर २०२५ रोजी आदर्श शिक्षण प्रसारक मंडळ संचलित के. टी. पाटील औषधनिर्माणशास्त्र महाविद्यालय, धाराशिव येथील विद्यार्थी आणि प्राध्यापकांनी सरदार वल्लभभाई पटेल १५० युनिटी मार्च रॅलीमध्ये उत्साहपूर्ण सहभाग नोंदवला. भारताच्या लोहपुरुष म्हणून ओळखल्या जाणाऱ्या सरदार पटेल यांच्या १५० व्या जयंतीनिमित्त आयोजित या रॅलीचे उद्दिष्ट राष्ट्रीय ऐक्य, एकामत्ता आणि सामाजिक समरसतेचा संदेश जनतेपर्यंत पोहोचवणे हे होते. कॉलेजचे रासेयो स्वयंसेवक, विद्यार्थी तसेच अध्यापक मोठ्या संख्येने रॅलीमध्ये सहभागी झाले. विद्यार्थ्यांनी विविध घोषवाक्ये, फलक व पोस्टरसच्या माध्यमातून सरदार पटेल यांच्या एकीकरण कार्याची जनजागृती केली. रॅलीमध्ये विद्यार्थ्यांचा देशभक्तीचा उत्साह आणि सामाजिक बांधिलकी विशेषतः उद्गून दिसली.

ही युनिटी मार्च रॅली श्री. तुळजाभवानी जिल्हा स्टेडियम, धाराशिव येथून सुरुवात करून जिल्हाधिकारी कार्यालय- पोलीस अधीक्षक

कार्यालय -कोहिनूर हॉटेल- समता नगर-सह्याद्रि चौक- महात्मा फुले चौक येथून श्री. तुळजाभवानी जिल्हा स्टेडियम, धाराशिव येथे संपन्न झाली. मार्गात विद्यार्थ्यांनी एकात्मता, राष्ट्रीय एकता आणि सामाजिक जागृती याबाबत प्रभावी संदेश दिले. महाविद्यालयाचे प्राचार्य डॉ. अमोल जोशी यांनी विद्यार्थ्यांच्या सक्रिय सहभागाचे कौतुक करताना सांगितले की, अशा उपक्रमांमुळे विद्यार्थ्यांमध्ये राष्ट्रीय नेत्यांच्या कार्याची जाण वाढते आणि सार्यकार्याची प्रेरणा मिळते. महाविद्यालय नेहमीच विद्यार्थ्यांना समाजाभिमुख उपक्रमात सहभागी होण्यासाठी प्रोत्साहन देत असल्याचे त्यांनी नमूद केले. कार्यक्रमाच्या शेवटी सर्व सहभागींनी देशाच्या एकतेसाठी व प्रगतीसाठी कटिबद्ध राहण्याची शपथ घेतली. सदर कार्यक्रम यशस्वी करण्यासाठी रासेयो चे कार्यक्रम अधिकारी प्रा. अतुलकुमार अलकुटे तसेच प्रा. पल्लवी हंगरोकर, प्रा. नदीम खान, प्रा. प्रसाद मेनकुदळे आणि प्रा. डॉ. स्वराज तवले, शिक्षक व शिक्षकेत्तर कर्मचारी यांनी विशेष परिश्रम घेतले.

धाराशिवमध्ये ‘एकता पदयात्रा’ उत्साहात संपन्न : राष्ट्रपुरुष सरदार पटेलाना अभिवादन

धाराशिव र (जिमाका) सरदार १५० एकता अभियानाअंतर्गत लोहपुरुष सरदार वल्लभभाई पटेल यांच्या १५० व्या जयंतीनिमित्त आयोजित जिल्हास्तरीय युनिटी पदयात्रा २१ नोव्हेंबर रोजी धाराशिव येथे मोठ्या उत्साहात संपन्न झाली. श्री तुळजाभवानी जिल्हा स्टेडियम येथे जिल्हाधिकारी कीर्ती किरण पुजार यांनी सरदार पटेल यांच्या प्रतिमेस पुष्पहार अर्पण करून हिरवा झेंडा दाखवत पदयात्रेला सुरुवात केली.

जिल्हा प्रशासन,मेरा युवा भारत कार्यालय उस्मानाबाद आणि जिल्हा क्रीडा अधिकारी कार्यालय यांच्या संयुक्त विद्यमाने आयोजित पदयात्रा

सकाळी १० वाजता श्री तुळजाभवानी जिल्हा स्टेडियम येथून सुरू झाली. जिल्हाधिकारी कार्यालय,पोलिस अधीक्षक कार्यालय,कोहिनूर हॉटेल, समतानगर,सह्याद्री चौक,महात्मा फुले चौक मार्गांने जिल्हा स्टेडियम येथे सांगता झाली.

या प्रसंगी जिल्हाधिकारी कीर्ती किरण पुजार यांनी सरदार पटेलानांच्या कार्याबद्दल सविस्तर मार्गदर्शन केले. जिल्हा युवा अधिकारी राहुल डांगरे यांनी उपस्थितांना राष्ट्रीय एकतेची शपथ दिली.कार्यक्रमाच्या प्रारंभी शाहिरी पथकाने सादर केलेल्या सरदार पटेल यांच्या जीवनचरित्रावर आधारित पोवाड्याने वातावरण भारावून गेले,तर

सांगता राष्ट्रीय एकतेवरील सांस्कृतिक कार्यक्रमाने झाली. कार्यक्रमाला जिल्हा क्रीडा अधिकारी श्रीकांत हरणाळे,आपत्ती व्यवस्थापन अधिकारी वृषाली तेलोरे,शिक्षणाधिकारी दत्तात्रय देवगुडे,शिक्षण विस्तार अधिकारी दत्तप्रसाद जंगम,तालुका क्रीडा अधिकारी भैरवनाथ नाईकवाडी,क्रीडा अधिकारी अक्षय बिरादार आदी मान्यवर उपस्थित होते.

या पदयात्रेत मेरा युवा भारत कार्यालय, जिल्हा प्रशासन,क्रीडा अधिकारी कार्यालय, विविधशाळा -महाविद्यालये,स्थानिक युवा संघटना ,एनएसएस -एनसीसी स्वयंसेवक, भारत स्काऊट-गाईड

तसेच पोलिस विभागाचा उत्स्फूर्त सहभाग राहिला. युवा कार्यक्रम व क्रीडा मंत्रालय (भारत सरकार) यांच्या मार्गदर्शनाखाली २०२५ हे वर्ष सरदार वल्लभभाई पटेल यांची १५० वी जयंती वर्ष म्हणून देशभर साजरे केले जात आहे.त्यानिमित्त ३१ ऑक्टोबर ते २५ नोव्हेंबर २०२५ दरम्यान सर्व जिल्ह्यांमध्ये युनिटी पदयात्रा आयोजित करण्यात येत आहेत.त्याच अनुषंगाने ही पदयात्रा यशस्वीपणे पार पडली.

पदयात्रा यशस्वी करण्यासाठी वैभव लांडगे,रवि सुरवसे,प्रशांत मते,किशोर भोकरे,सुरेश कळमकर आणि वेंकटेश दंडे यांनी विशेष परिश्रम घेतले.

आरोग्य विभागाच्या विविध समित्यांच्या महत्त्वपूर्ण बैठका ; टीबी मुक्त भारत,लसीकरण व गुणवत्तावृद्धीवर भर जिल्हाधिकारी यांच्या अध्यक्षतेखाली विविध समिती सभा

धाराशिव (जिमाका) आरोग्य विभागाच्या विविध समित्यांच्या महत्त्वपूर्ण बैठका २० नोव्हेंबर रोजी जिल्हाधिकारी श्री.किर्ती किरण पुजार यांच्या अध्यक्षतेखाली जि ल ह ा धि क ा री कार्यालयाच्या सभागृहात घेण्यात आल्या.या सभेत जिल्ह्यातील आरोग्य सेवा अधिक प्रभावी, गुणवत्तापूर्ण आणि सर्वसमावेशक करण्याच्या उद्देशाने या बैठकीत विविध विषयांवर सखोल चर्चा करण्यात आली.

यावेळी डॉ.मैनाक घोष,मुख्य कार्यकारी अधिकारी जि.प., डॉ. सतीश हरिदास,जिल्हा आरोग्य अधिकारी,डॉ. धनंजय चाक्रूरकर, जिल्हा शल्यचिकित्सक,डॉ.मारुती गोरे,सहाय्यक संचालक (कुष्ठरोग), डॉ.अभिजीत बनसोडे,जिल्हा क्षयरोग अधिकारी,डॉ.के .के . मिटकरी,जिल्हा माता बालसंगोपन अधिकारी, डॉ.सुशील चव्हाण,जिल्हा हिवताप अधिकारी डॉ रमजान शेख,वैद्यकीय अधिकारी श्री. आर.बी.जोशी, प्रशासकीय अधिकारी ग्रामीण रुग्णालय सान्तर तसेच सर्व वैद्यकीय अधीक्षक,उपजिल्हा व ग्रामीण रुग्णालय प्रमुख,सर्व

तालुका आरोग्य अधिकारी आणि समिती सदस्य उपस्थित होते.

बैठकीत मुख्यत्वे खालील समित्यांच्या कार्याचा आढावा घेण्यात आला. यामध्ये रुग्ण कल्याण समिती (जिल्हा रुग्णालय धाराशिव), जिल्हा एड्स नियंत्रण सोसायटी, आपत्कालीन वैद्यकीय सेवा (१०८), पी.सी.पी.एन. डी. टी.सल्लागार समिती, तंबाखू नियंत्रण कार्यक्रम,आयुष्यमान भारत - प्रधानमंत्री जन आरोग्य योजना, जिल्हा गुणवत्ता आश्वासन समिती, आर.के.एस समिती,प्रधानमंत्री सुरक्षित मातृत्व अभियान, जिल्हास्तरीय लसीकरण टास्क फोर्स,१५ वा वित्त आयोग, जन्म-मृत्यू नोंदणी समन्वय समिती, अनधिकृत वैद्यकीय व्यावसाय (बोगस डॉक्टर) शोध समिती व राष्ट्रीय क्षयरोग निर्मूलन कार्यक्रमचा आढावा घेण्यात आला.

बैठकीत राष्ट्रीय आरोग्य अभियानांतर्गत राबविण्यात येणाऱ्या योजनांची प्रगती,मातृ -मृत्यू व बाल-मृत्यू दर कमी करण्यासाठीचे उपक्रम,कुपोषण निर्मूलन मोहिमेची स्थिती,प्राथमिक व ग्रामीण आरोग्य केंद्रांतील सुविधा, रोगप्रतिबंधक

लसीकरण मोहिमेची सद्यस्थिती, तसेच डेंग्यू,मलेरिया,क्षयरोग आदी आजारांविरोधातील उपाययोजना या सर्वांचा सविस्तर आढावा घेण्यात आला.सुधारणा आवश्यक असलेल्या बाबींवर करण्यात आले.

या सभेमध्ये जिल्ह्यातील आरोग्य संस्था-निहाय टीबीमुक्त भारत अभियानाचा देखील आढावा घेण्यात आला.यात २ लाख ८३ हजार १७४ जोखीमग्रस्त लोकसंख्येची निश्चय पोर्टलवर नोंदणी करायची असून १८ नोव्हेंबर २०२५ पर्यंत एक लाख १५ हजार ४४४ एवढी नोंदणी पूर्ण झाली आहे. तसेच ४४ हजार ६१३ एक्स-रे झालेल्या व्यक्तींची नोंदणी निश्चय पोर्टलवर करण्यात आली आहे.

जिल्ह्यातील उपजिल्हा व ग्रामीण रुग्णालयातील बाह्यरुग्ण विभागांमध्ये संशयित क्षयरुग्ण शोधण्याचे काम उद्दिष्टानुसार करण्याच्या सूचना देण्यात आल्या.तसेच जिल्हाधिकारी श्री.किर्ती किरण पुजार व जिल्हा परिषदेचे मुख्य कार्यकारी अधिकारी डॉ.मैनाक घोष यांच्या हस्ते दोन क्षयरुग्णांना पोषण आहार किट देण्यात आले.क्षयरुग्णांच्या

शेवटी,जिल्ह्यातील आरोग्य व्यवस्थेच्या उन्नतीसाठी पुढील कालावधीसाठी सविस्तर कृती आराखडा तयार करण्यात येणार असल्याचे सांगण्यात आले.

लातूर समाचार धाराशिव

बातम्या,लेख व जाहिराती साठी संपर्क

9422472502

9175325708

धाराशिव शहरातील कांही महत्वाचे फोन नंबर

- १) रुग्णवाहिका २२३९७६
- २) रक्तपेढी २२३९७६
- ३) जिल्हा रुग्णालय २२६९२७
- ४) शहरपोलिस स्टेशन२४०९९९
- ५) अग्नीशामक विभाग २२२१०१
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का. २२४५०१
- ९) तहसिल का. २२७८८२
- १०) जि.प. २२५४०७
- ११)नगरपरिषद २२५४०७
- १२)जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्ह्याचे उपसंचालक ०२४७२-२२७८ ९ २
- १५) उप विभागीय वन कार्यालय, उस्मानाबाद ०२४७२-२२३४०८
- १६)अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२०१४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय नियंत्रक (एमएसआरटीसीसी) ०२४७२-२२२२९६
- २२) लातूर समाचार ९४२२४७२५०२
- बीडीओ, एम.आर.ए.जी.एस. जिल्हा परिषद ०२४७२-२२०६११
- २३)मुख्य कार्यकारी अधिकारी ०२४७२-२२६८४० २४)
- २४) अतिरिक्त मुख्य कार्यकारी अधिकारी ०२४७२-२५)
- २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२३३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४